



ఈశ్వరకృష్ణవిరచితా

సాఙ్గ్యకారికా



Acknowledgements కృతజ్ఞతలు

scriptures.redzambala.com/hinduism-scriptures/text/sankhya-karika.html

yogasutrastudy.info/72-karikas

sa.wikisource.org/wiki

learnsanskrit.org/tools/sanscript/

ఈశ్వరకృష్ణ సాంఖ్యకారికా

దుఃఖత్రయమ్

దుఃఖత్రయాభిఘాతాజ్ఞానా తదపఘాతకే హేతౌ ।

దృష్టే సాఽపార్థా చేన్నైకాంతాత్మంతోఽభావాత్ ॥ 1 ॥

దృష్టవదానుశ్రవికః స హ్యవిశుద్ధిక్షయాతిశయయుక్తః ।

తద్విపరీతః శ్రేయాన్వ్యక్తావ్యక్తజ్ఞవిజ్ఞానాత్ ॥ 2 ॥

మూలప్రకృతిరవికృతిర్మహదాద్యాః ప్రకృతివికృతయః సప్త ।

షోడశకస్తు వికారో న ప్రకృతిర్న వికృతిః పురుషః ॥ 3 ॥

ప్రమాణత్రయమ్

దృష్టమనుమానమాప్తవచనం చ సర్వప్రమాణసిద్ధత్వాత్ ।

త్రివిధం ప్రమాణమిష్టం ప్రమేయసిద్ధిః ప్రమాణాద్ధి ॥ 4 ॥

ప్రతివిషయాధ్యవసాయో దృష్టం త్రివిధమనుమానమాఖ్యాతమ్ ।

తల్లిజ్ఞలిజ్ఞిపూర్వకమాప్తశ్రుతిరాప్తవచనం తు ॥ 5 ॥

సామాన్యతస్తు దృష్టాదతీన్ద్రియాణాం ప్రతీతిరనుమానాత్ ।

తస్మాదపి చాసిద్ధం పరోక్షమాప్తాగమాత్సిద్ధమ్ ॥ 6 ॥

అతిదూరాత్సామీప్యాదిన్ద్రియఘాతాన్మనోఽనవస్థానాత్ ।

సౌక్ష్మ్యాద్యవధానాదభిభవాత్సమానాభిహారాచ్చ ॥ 7 ॥

సౌక్ష్మ్యాత్తదనుపలబ్ధిర్నాభావాత్కార్యతస్తదుపలబ్ధేః ।

మహదాది తచ్చ కార్యం ప్రకృతినరూపం విరూపం చ ॥ 8 ॥

సత్కార్యవాదమ్

అసదకరణాదుపాదానగ్రహణాత్సర్వసమ్భవాభావాత్ ।

శక్తస్య శక్యకరణాత్కారణభావాచ్చ సత్కార్యమ్ ॥ 9 ॥

హేతుమదనిత్యమవ్యాపి సక్రియమనేకమాశ్రితం లిజ్ఞమ్ ।

సావయవం పరతన్త్రం వ్యక్తం విపరీతమవ్యక్తమ్ ॥ 10 ॥

గుణత్రయమ్

త్రిగుణమవివేకి విషయః సామాన్యమచేతనం ప్రసవధర్మి ।

వ్యక్తం తథా ప్రధానం తద్విపరీతస్తథా చ పుమాన్ ॥ 11 ॥

ప్రీత్యప్రీతివిషాదాత్మకాః ప్రకాశప్రవృత్తినియమార్థాః ।

అన్యోన్యాభిభవాశ్రయజననమిధునవృత్తయశ్చ గుణాః ॥ 12 ॥

సత్త్వం లఘు ప్రకాశకమిష్టముపష్టమ్భకం చలం చ రజః ।

గురు వరణకమేవ తమః ప్రదీపవచ్చార్థతో వృత్తిః ॥ 13 ॥

అవివేక్యాదేస్సిద్ధిస్తైగుణ్యాత్తద్విపర్యయాభావాత్ ।

కారణగుణాత్మకత్వాత్కార్యస్యావ్యక్తమపి సిద్ధమ్ ॥ 14 ॥

ప్రకృతిస్వరూపమ్

భేదానాం పరిమాణాత్సమన్వయాత్మక్తితః ప్రవృత్తేశ్చ ।

కారణకార్యవిభాగాదవిభాగాద్వైశ్వరూప్యస్య ॥ 15 ॥

కారణమస్త్యవ్యక్తం ప్రవర్తతే త్రిగుణతః సముదయాచ్చ ।

పరిణామతః సలిలవత్ప్రతిప్రతిగుణాశ్రయవిశేషాత్ ॥ 16 ॥

పురుషస్వరూపమ్

సంఘాతపరార్థత్వాత్త్రిగుణాదివిపర్యాదధిష్ఠానాత్ ।

పురుషోఽస్తి భోక్తృభావాత్కైవల్యార్థం ప్రవృత్తేశ్చ ॥ 17 ॥

జన్మమరణకరణానాం ప్రతినియమాదయుగపత్రవృత్తేశ్చ ।

పురుషబహుత్వం సిద్ధం త్రైగుణ్యవిపర్యయాచ్ఛైవ ॥ 18 ॥

తస్మాచ్చ విపర్యాసాత్సిద్ధం సాక్షిత్వమస్య పురుషస్య ।

కైవల్యం మాధ్యస్థ్యం ద్రష్టుత్వమకర్తృభావశ్చ ॥ 19 ॥

సృష్టిప్రక్రియా

తస్మాత్తత్సంయోగాదచేతనం చేతనావదివ లిఙ్గమ్ ।

గుణకర్తృత్వేఽపి తథా కర్తేవ భవత్కుదాసీనః ॥ 20 ॥

పురుషస్య దర్శనార్థం కైవల్యార్థం తథా ప్రధానస్య ।

పజ్జన్తవదుభయోరపి సంయోగస్తత్త్వతః సర్గః ॥

॥ 21 ॥

లిజ్జశరీరావధారణా

ప్రకృతేర్మహాంతతోఽహంకారస్తస్మాద్గణశ్చ షోడశకః ।

తస్మాదపి షోడశకాత్పఞ్చభ్యః పఞ్చభూతాని ॥

॥ 22 ॥

అధ్యవసాయో బుద్ధిర్ధర్మో జ్ఞానం విరాగ ఐశ్వర్యమ్ ।

సాత్త్వికమేతద్రూపం తామసమస్మాద్విపర్యస్తమ్ ॥

॥ 23 ॥

అభిమానోఽహంకారస్తస్మాద్వివిధః ప్రవర్తతే సర్గః ।

ఏకాదశకశ్చ గణస్తస్మాత్పఞ్చకశ్చైవ ॥

॥ 24 ॥

సాత్త్విక ఏకాదశకః ప్రవర్తతే వైకృతాదహంకారాత్ ।

భూతాదేస్తస్మాత్తస్య తామసస్తైజసాదుభయమ్ ॥

॥ 25 ॥

బుద్ధీన్ద్రియాణి చక్షుః శ్రోత్రఘ్రాణరసనత్వగాఘ్నిని ।

వాక్పాణిపాదపాయూపస్థాని కర్మేన్ద్రియాణ్యాహుః ॥

॥ 26 ॥

ఉభయాత్మకమత్ర మనః సజ్కల్పమిన్ద్రియం చ సాధర్మాత్ ।

గుణపరిణామవిశేషాన్నానాత్వం బాహ్యభేదాశ్చ ॥

॥ 27 ॥

రూపాదిషు పఞ్చానామాలోచనమాత్రమిష్యతే వృత్తిః ।

వచనాదానవిహరణోత్సర్గానన్దాశ్చ పఞ్చానామ్ ॥

॥ 28 ॥

స్వాల్క్షణ్యం వృత్తిస్త్రయస్య సైషా భవత్యసామాన్యా ।

సామాన్యకరణవృత్తిః ప్రాణాద్యా వాయవః పఞ్చ ॥

॥ 29 ॥

యుగపచ్చతుష్టయస్య తు వృత్తిః క్రమశశ్చ తస్య నిర్దిష్టా ।

దృష్టే తథాప్యదృష్టే త్రయస్య తత్పూర్వికా వృత్తిః ॥

॥ 30 ॥

స్వాం స్వాం ప్రతిపద్యంతే పరస్పరాకూతహేతుకాం వృత్తిమ్ ।

పురుషార్థ ఏవ హేతుర్న కేనచిత్కార్యతే కరణమ్ ॥

॥ 31 ॥

కరణం త్రయోదశవిధం తదాహరణధారణప్రకాశకరమ్ ।

కార్యం చ తస్య దశధాఽఽహార్యం ధార్యం ప్రకాశ్యం చ ॥ 32 ॥

అన్తఃకరణం త్రివిధం దశధా బాహ్యం త్రయస్య విషయాఖ్యమ్ ।

సామృతకాలం బాహ్యం త్రికాలమాభ్యంతరం కరణమ్ ॥ 33 ॥

బుద్ధీన్ద్రియాణి తేషాం పఞ్చ విశేషావిశేషవిషయాణి ।

వాగ్భవతి శబ్దవిషయా శేషాణి తు పఞ్చవిషయాణి ॥ 34 ॥

సాన్తఃకరణా బుద్ధిః సర్వం విషయమవగాహతే యస్మాత్ ।

తస్మాత్త్రివిధం కరణం ద్వారి ద్వారాణి శేషాణి ॥ 35 ॥

ఏతే ప్రదీపకల్పాః పరస్పరవిలక్షణా గుణవిశేషాః ।

కృత్స్నం పురుషస్యార్థం ప్రకాశ్య బుద్ధౌ ప్రయచ్ఛన్తి ॥ 36 ॥

సర్వం ప్రత్యుపభోగం యస్మాత్పురుషస్య సాధయతి బుద్ధిః ।

సైవ చ విశిష్టా పునః ప్రధానపురుషాంతరం సూక్ష్మమ్ ॥ 37 ॥

తన్మాత్రాణ్యవిశేషాస్తేభ్యో భూతాని పఞ్చ పఞ్చభ్యః ।

ఏతే స్పృతా విశేషాః శాంతా ఘోరాశ్చ మూఢాశ్చ ॥ 38 ॥

ప్రత్యయసర్గావధారణా

సూక్ష్మా మాతాపితృజాః సహ ప్రభూతైస్త్రిధా విశేషాః స్యుః ।

సూక్ష్మాస్తేషాం నియతా మాతాపితృజా నివర్తన్తే ॥ 39 ॥

పూర్వోత్పన్నమసక్తం నియతం మహదాదిసూక్ష్మపర్యంతమ్ ।

సంసరతి నిరుపభోగం భావైరధివాసితం లిఙ్గమ్ ॥ 40 ॥

చిత్రం యథాఽఽశ్రయమృతే స్థాణ్వదిభ్యో వినా యథాచ్ఛాయా ।

తద్వద్వినాఽవిశేషైర్న తిష్ఠతి నిరాశ్రయం లిఙ్గమ్ ॥ 41 ॥

పురుషార్థహేతుకమిదం నిమిత్తనైమిత్తికప్రసజ్జేన ।

ప్రకృతేర్విభుత్వయోగాన్నటవద్వ్యవతిష్ఠతే లిఙ్గమ్ ॥ 42 ॥

- సాంసిద్ధికాశ్చ భావాః ప్రాకృతికా వైకృతాశ్చ ధర్మాద్యాః ।
 దృష్టాః కరణాశ్రయిణః కార్యాశ్రయిణశ్చ కలలాద్యాః ॥ 43 ॥
- ధర్మేణ గమనమూర్ధ్వం గమనమధస్తాద్భవత్యధర్మేణ ।
 జ్ఞానేన చాపవర్గో విపర్యయాదిష్యతే బంధః ॥ 44 ॥
- వైరాగ్యాత్ప్రకృతిలయః సంసారో భవతి రాజసాద్రాగాత్ ।
 ఐశ్వర్యాదవిఘాతో విపర్యయాత్తద్విపర్యాసః ॥ 45 ॥
- ఏష ప్రత్యయసర్గో విపర్యయాశక్తితుష్టిసిద్ధ్యాఖ్యః ।
 గుణవైషమ్యవిమర్దాత్తస్య చ భేదాస్తు పఞ్చాశత్ ॥ 46 ॥
- పఞ్చవిపర్యయభేదా భవన్త్యశక్తిశ్చ కరణవైకల్యాత్ ।
 అష్టావింశతిభేదా తుష్టిర్నవధాఽష్టధా సిద్ధిః ॥ 47 ॥
- భేదస్తమసోఽష్టవిధో మోహస్య చ దశవిధో మహామోహః ।
 తామిస్రోఽష్టాదశధా తథా భవత్యన్ధతామిస్రః ॥ 48 ॥
- ఏకాదశేన్ద్రియవధాః సహ బుద్ధివద్దైరశక్తిరుద్దిష్టా ।
 సప్తదశ వధా బుద్ధేర్విపర్యయాత్తుష్టిసిద్ధీనామ్ ॥ 49 ॥
- ఆధ్యాత్మిక్యశ్చతస్రః ప్రకృత్యుపాదానకాలభాగ్యాఖ్యాః ।
 బాహ్యో విషయోపరమాత్పఞ్చ చ నవ తుష్టయోఽభిమతాః ॥ 50 ॥
- ఊహః శబ్దోఽధ్యయనం దుఃఖవిఘాతాస్త్రయః సుహృత్ప్రాప్తిః ।
 దానం చ సిద్ధయోఽష్టా సిద్ధేః పూర్వోఽఙ్కశస్త్రివిధః ॥ 51 ॥
- న వినా భావైర్లింగం న వినా లిజ్జేన భావనిర్వృత్తిః ।
 లిజ్గాఖ్యో భావాఖ్యస్తస్మాద్ద్వివిధః ప్రవర్తతే సర్గః ॥ 52 ॥
- అష్టవికల్పో దైవస్తైర్యగ్యోనశ్చ పఞ్చధా భవతి ।
 మానుషకశ్చైకవిధః సమాసతో భౌతికః సర్గః ॥ 53 ॥
- ఉర్ధ్వం సత్త్వవిశాలస్తమోవిశాలశ్చ మూలతః సర్గః ।
 మధ్యే రజోవిశాలో బ్రహ్మాదిస్తమ్భపర్యంతః ॥ 54 ॥

తత్ర జరామరణకృతం దుఃఖం ప్రాప్నోతి చేతనః పురుషః ।

లింగస్యాఽవినివృత్తేస్తస్మాద్దుఃఖం స్వభావేన ॥ 55 ॥

ఇత్యేష ప్రకృతికృతో మహదాదివిశేషభూతపర్యంతః ।

ప్రతిపురుషవిమోక్షార్థం స్వార్థ ఇవ పరార్థ ఆరమ్భః ॥ 56 ॥

వత్సవివృద్ధినిమిత్తం క్షీరస్య యథా ప్రవృత్తిరజ్జస్య ।

పురుషవిమోక్షనిమిత్తం తథా ప్రవృత్తిః ప్రధానస్య ॥ 57 ॥

ఔత్సుక్యవినివృత్త్యర్థం యథా క్రియాసు ప్రవర్తతే లోకః ।

పురుషస్య విమోక్షార్థం ప్రవర్తతే తద్వదవ్యక్తమ్ ॥ 58 ॥

రజస్య దర్శయిత్వా నివర్తతే నర్తకీ యథా నృత్యాత్ ।

పురుషస్య తథాఽఽత్మానం ప్రకాశ్య వినివర్తతే ప్రకృతిః ॥ 59 ॥

మోక్షస్వరూపః

నానావిధైరుపాయైరుపకారిణ్యనుపకారిణః పుంసః ।

గుణవత్సగుణస్య సతస్తస్యార్థమపార్థకం చరతి ॥ 60 ॥

ప్రకృతేః సుకుమారతరం న కిఞ్చిదస్తీతి మే మతిర్భవతి ।

యా దృష్ట్వాఽస్తీతి పునర్న దర్శనముపైతి పురుషస్య ॥ 61 ॥

తస్మాన్న బధ్యతేఽద్ధా న ముచ్యతే నాపి సంసరతి కఞ్చిత్ ।

సంసరతి బధ్యతే ముచ్యతే చ నానాశ్రయా ప్రకృతిః ॥ 62 ॥

రూపైః సప్తభిరేవ తు బధ్నాత్యాత్మానమాత్మనా ప్రకృతిః ।

సైవ చ పురుషార్థం ప్రతి విమోచయత్యేకరూపేణ ॥ 63 ॥

ఏవం తత్త్వాభ్యాస్యాన్నాస్మి న మే నాహమిత్యపరిశేషమ్ ।

అవిపర్యయాద్విశుద్ధం కేవలముత్పద్యతే జ్ఞానమ్ ॥ 64 ॥

తేన నివృత్తప్రసవామర్థవశాత్సప్తరూపవినివృత్తామ్ ।

ప్రకృతిం పశ్యతి పురుషః ప్రేక్షకవదవస్థితః స్వస్థః ॥ 65 ॥

దృష్టా మయేత్యుపేక్షక ఏకో దృష్టాహమిత్యపరమత్యన్యా ।

సతి సంయోగేఽపి తయోః ప్రయోజనం నాస్తి సర్గస్య ॥

॥ 66 ॥

సమ్యగ్జ్ఞానాధిగమాద్ధర్మాదీనామకారణప్రాప్తౌ ।

తిష్ఠతి సంస్కారవశాచ్ఛక్రభ్రమివద్ధృతశరీరః ॥

॥ 67 ॥

ప్రాప్తే శరీరభేదే చరితార్థత్వాత్ప్రధానవినివృత్తౌ ।

ఐకాంతికమాత్యంతికముభయం కైవల్యమాప్నోతి ॥

॥ 68 ॥

పురుషార్థజ్ఞానమిదం గుహ్యం పరమర్షిణా సమాఖ్యాతమ్ ।

స్థిత్యుత్పత్తిప్రలయాశ్చిన్త్యంతే యత్ర భూతానామ్ ॥

॥ 69 ॥

శిష్యపరంపరా

ఏతత్పవిత్రమగ్ర్యం మునిరాసురయేఽనుకమ్పయా ప్రదదౌ ।

ఆసురిరపి పఞ్చశిఖాయ తేన చ బహుధా కృతం తన్త్రమ్ ॥

॥ 70 ॥

శిష్యపరంపరయాఽగతమీశ్వరకృష్ణేన చైతదార్యాదిభిః ।

సంక్షిప్తమార్యమతినా సమ్యగ్విజ్ఞాయ సిద్ధాంతమ్ ॥

॥ 71 ॥

సప్తత్వాం కిల యేఽర్థాస్తేఽర్థాః కృత్స్నస్య షష్టితన్త్రస్య ।

ఆఖ్యాయికావిరహితాః పరవాదవివర్జితాశ్చాపి ॥

॥ 72 ॥

॥ ఇతి ఈశ్వరకృష్ణవిరచితా సాఙ్ఖ్యకారికా ॥